



WELLA HAIR DRESSING
வெலா சலூன்
 Ladies & Gents

FACIAL | STRAIGHTING | BLEACHING | MASSAGING | THREADING | STEP CUT | LAYER CUT

No.08, Nallur New Market, Kalviyankadu, Jaffna.
 Tel : 021 205 4116 | 077 684 6262 | 071 1000 023



சீனித் தொழிற்சாலை தொடர்பில் யாரும் குத்தி முறிய வேண்டாம்! வவுனியா மக்கள் வேண்டாம் என்றால் திருப்பி அனுப்புறோம் : செல்வம் எம்.பி!

சீனித் தொழிற்சாலை தொடர்பில் யாரும் குத்தி முறிய வேண்டாம். வவுனியா மக்கள் வேண்டாம் என்றால் திருப்பி அனுப்புறோம் என தமிழ் விடுதலை இயக்கம் (ரெலோ) அமைப்பின் தலைவரும், வன்னி மாவட்ட நாடாளுமன்ற உறுப்பினருமான செல்வம் அடைக்கல நாதன் தெரிவித்துள்ளார். வவுனியாவில் அமைந்துள்ள அவரது அலுவலகத்தில் நேற்று (03.07) இடம்பெற்ற ஊடக சந்திப்பின் போது வவுனியாவில் சீனித்தொழிற்சாலை அமைக்க அமைச்சரவை அனுமதி வழங்கியுள்ளமை தொடர்பில் ஊடகவியலாளர் ஒருவர் கேள்வி எழுப்பிய போதே இவ்வாறு தெரிவித்தார். அவர் மேலும் தெரிவிக்கையில், சீனித்தொழிற்சாலை தொடர்பில் 4 வது தடவையாக அமைச்சரவை அனுமதி கிடைத்திருக்கின்றது. ஆனாலும்

பக்கம் 04

தமிழ் தேசிய கூட்டமைப்பை கைப்பற்ற ஜனநாயக தமிழ்த் தேசியக் கூட்டணி எடுத்த முயற்சிக்கு இலங்கை தேர்தல்கள் ஆணைக்குழு மறுப்பு!!



பக்கம் 04

தமிழ் தேசிய கூட்டமைப்பை கைப்பற்ற ஜனநாயக தமிழ்த் தேசியக் கூட்டணி எடுத்த முயற்சிக்கு இலங்கை தேர்தல்கள் ஆணைக்குழு மறுப்புத் தெரிவித்துள்ளது. ஆர்.ராகவனை செயலாளராகக் கொண்டு பதிவு செய்யப்பட்ட ஜனநாயகத் தமிழ்த் தேசியக் கூட்டணியின் பெயரில் உள்ள ஜனநாயகத்தை நீக்கி தமிழ்த் தேசியக் கூட்டணி என மட்டும் செயல்படவும் அதனை ஆங்கிலத்தில் வு.டே.யு என உச்சரிக்கவும் தேர்தல்கள் ஆணைக் குழுவிற்கு எழுத்தில் விண்ணப்பிக்கப்பட்டுள்ளது. இந்த விண்ணப்பத்தை 2023 மே மாதம் 30 ஆம் திகதி இடம்பெற்ற தேர்தல்கள் ஆணைக் குழுவின் கூட்டத்தில் ஆராயப்பட்டுள்ளது. இதே பெயரில் வேறு கட்சி நீண்ட காலமாக இயங்குவதனால் இந்த சொல்லாடல் இடம்பெறும் வகையிலான பெயரிற்கு அனுமதிக்க முடியாது என தேர்தல்

புதைகுழிகளுக்கு புகழ்பெற்ற நாவற்குழியின் முகவரியை திருவாசக அரண்மனை அமைத்து மாற்றியுள்ளார்கள்

சிறிசற்குணராசா தெரிவிப்பு!

புதைகுழிகளுக்கு புகழ்பெற்ற நாவற்குழியின் முகவரியை திருவாசக அரண்மனை அமைத்து மாற்றியுள்ளார்கள் என யாழ் பல்கலைக்கழக துணை வேந்தர் சிறிசற்குணராசா தெரிவித்துள்ளார்.

பக்கம் 04

சிங்களமயமாக்கப்பட்ட கிழக்குப் பல்கலைக்கழகம்! அடுத்த குறி

யாழ் பல்கலைக்கழகம்!!

சிறிலங்காவை பொறுத்தவரை ஈழத்தமிழர் களான நாம் எதையுமே போராடித்தான் பெற வேண்டும் என்பது தவிர்க்கமுடியாத ஒரு விடயமாகும். அந்த அடிப்படையிலாக ஈழத்தமிழர்கள் தமது உரிமைகளுக்காக

பக்கம் 04

கொக்குதொடுவாயில் மீட்கப்பட்ட மனித எச்சங்கள் :

பக்கச்சார்பற்ற, வெளிப்படைத்தன்மையான விசாரணைகள் அவசியம் மனித உரிமைகள் மற்றும் சிவில் சமூக செயற்பாட்டாளர்கள் வலியுறுத்தல்

கொக்குதொடுவாய் போன்று வட, கிழக்கு மாகாணங்களில் உள்ள எண்ணிலடங்காத மனிதப்புகைகளை மூடி மறைப்பதற்காகத்தான் அங்குள்ள பெருமளவான நிலங்களை தொல்லியல் திணைக்களம் தம்வசப்படுத்தியிருக்கின்றதா? என்று மனித உரிமைகள் மற்றும் சிவில் சமூக செயற்பாட்டாளர்கள் கேள்வி எழுப்பியுள்ளனர். முல்லை தீவு மாவட்டத்தின் கொக்குதொடுவாய் பகுதியில் தண்ணீர் குழாய்களைப் பொருத்துவதற்காகக் கடந்த மாதம் 29 ஆம்

திகதி நிலத்தைத் தோண்டியபோது மனித எச்சங்கள் மற்றும் ஆடைகள் என்பன தென்பட்டதை அடுத்து, அப்பணிகள் இடைநிறுத்தப்பட்டன. அதனைத்தொடர்ந்து கடந்த 30 ஆம் திகதியன்று அவ்விடத்தைப் பார்வையிட்ட

பக்கம் 04



இலத்தீன் அமெரிக்காவில் ஆறு தசாப்த உள்நாட்டு போர்: கொலம்பியாவில் ஆயுத மோதல் முடிவுறுமா ?

நீண்ட சிக்கல்களிலும் மீண்டும் போர் நிறுத்தம் சாத்தியமா ?

கொலம்பியாவில் கடந்த 9/6/2023 வெள்ளிக் கிழமை, கொலம்பிய ஜனாதிபதி குஸ்டாவோ பெட்ரோவின் அரசாங்கம் அமைதியை நோக்கிய அதன் பாதையில் ஒரு குறிப்பிடத்தக்க வெற்றியைக் கொண்டாடியது. அதுவே கொலம்பியாவின் மிகப்பெரிய கெரில்லா குழுவான தேசிய விடுதலை இராணுவத்துடன் (நடுகு) ஆறு மாத, நாடு தழுவிய போர் நிறுத்தம் கையெழுத்தானது.

கியூபாவில் பேச்சுவார்த்தை:

இதனையோட்டி கியூபாவின் ஹவானாவில் நடைபெற்ற விழாவில், இடதுசாரி அதிபர் குஸ்டாவோ பெட்ரோவின் “இறுதியில் தவறான பாதைகளைத் திருத்துவதன் மூலமும், புதிய பாதைகளை அமைப்பதன் மூலமும் சமாதானம் கட்டமைக்கப்படுகிறது, ஏனெனில் அமைதியை விட புரட்சிகரமானது எதுவுமில்லை” எனக் கூறினார்.

போர்நிறுத்தம் கொலம்பியாவிற்கு ஒரு பெரிய வளர்ச்சி படியாகும். ஏனெனில் இந்நாடு முன்பு ஒருமுறை மட்டுமே ELN உடன் இருதரப்பு ஒப்பந்தத்தை மேற்கொண்டது. அது செப்டம்பர் 2017 இல் இருந்தது. அது 101 நாட்கள் மட்டுமே நீடித்தது.

இது எங்களுக்கு மிகவும் முக்கியமானது, ஏனென்றால் இது ஒரு தொடக்கமாக இருக்கலாம். இதன் மூலம் நாம் இன்னும் பலவற்றைச் சாதிக்க முடியும், என்று ELN செயல் இருப்பை பராமரிக்கும் துறையைச் சேர்ந்த தலைவர் மொரிசியோ கபாஸ் கூறியுள்ளார்.

கொலம்பியாவின் ஆயுதமேந்திய புரட்சிப் படை (Revolutionary Armed Forces of Colombia—People's Army) அல்லது வார்ச் (FARC) என்பது தென் அமெரிக்கா நாடான கொலொம்பியாவில் அரசுக்கு எதிராக அறுபது ஆண்டுகளாகப் போராடிக் கொண்டிருக்கும் மக்களின் போராட்ட அமைப்பு ஆகும்.

1964 ஆம் ஆண்டு இந்த அமைப்பு துவங்கப்பட்டு இன்றுவரை போராட்டம் நடத்திக் கொண்டு உள்ளது. இவ்வமைப்பு அதிகமாக ஆயுதப்படையின் போர் உத்திகளை கையாண்டு வருகிறது.

2016 அமைதி ஒப்பந்தத்திற்குப் பிறகு இவ் அமைப்பு நிராயுதபாணியாக்கப் படுவதற்கு வழிவகுத்தது. ஆயினும் ELN ஆனது, சுமார் 3,000 போராளிகளுடன் எஞ்சியிருக்கும் மிகப் பெரிய கிளர்ச்சிக் குழுவாக அதன் இடத்தை தக்க வைத்தது.

எதிர் வரும் ஆகஸ்ட் 3ம் தேதி முதல் 180 நாட்களுக்கு போர் நிறுத்தம் அமலுக்கு வரும்.

நெறிமுறைகள், சமூக உரையாடல்கள் மற்றும் ஒரு விரிவான கண்காணிப்பு பொறி முறையை நிறுவுவதற்கு அனுமதிக்கும் வகையில், இது படிப்படியாக மூன்று கட்டங்களாக செயல்படுத்தப்படும்.

ஐ.நா சபை கண்காணிப்பு :

சர்வதேச மனிதாபிமான சட்டத்திற்கு இணங்குவதை உறுதி செய்வதற்காக கொலம்பியாவில் உள்ள ஐக்கிய நாடுகளின் பணி மற்றும் கத்தோலிக்க திருச்சபையால் அந்த போர் நிறுத்த கண்காணிப்பு வழிநடத்தப்படும். நடுகு மற்ற அரசாங்கம் ஆகிய இரண்டும் ஆறு மாதங்களின் முடிவில் போர்நிறுத்தத்தில் திருப்தி அடைந்தால், அவர்கள் அதை நீட்டிக்க பேச்சுவார்த்தை நடத்தலாம் என தெரிவிக்கப்பட்டுள்ளது.

இந்த செயல்முறை அமைதிக்கான நிலைமைகளை உருவாக்க உதவும். இதன் மூலம் நாடு ஒரு புதிய திசையை நோக்கி செல்ல முடியும், என்று முக்கிய ELN பேச்சுவார்த்தையாளரான Aureliano Carbonell ஹவானாவில் கூறினார்.

மே 2 அன்று கியூபாவின் ஹவானாவில் அமைதி பேச்சுவார்த்தைகளின் தொடக்கத்தில் தேசிய விடுதலை இராணுவத்தின் ELN தளபதி நிக்கோலஸ் ரோட்ரிகஸ் கலந்து கொண்டார். அமைதிக்கான ‘லட்சிய’ முயற்சி அதிபர் பெட்ரோவின் முக்கிய பிரச்சார வாக்குறுதிகளில் ஒன்றாகும்.

முழுமையான அமைதி சகாப்தத்தை உருவாக்குவதற்கு போர் நிறுத்தம் கருவியாக இருக்கும் என்று அரசாங்கம் தற்போது நம்புகிறது.

ஆறு தசாப்த உள்நாட்டு ஆயுத மோதல்

கொலம்பியா ஏறத்தாழ ஆறு தசாப்தகால உள்நாட்டு ஆயுத மோதலால் அழிக்கப்பட்டுள்ளது. குறைந்தது 450,664 மக்கள் கொல்லப்பட்டனர். அத்துடன் மில்லியன் கணக்கானவர்கள் தங்கள் வீடுகளை விட்டு இடம்பெயர்ந்துள்ளனர்.

ஆயுத போராளிகளில் வலதுசாரி துணை இராணுவக் குழுக்கள்,

இடதுசாரி கிளர்ச்சியாளர்கள் மற்றும் அரசாங்கப் படைகள், அனைத்தும் பிரதேசத்தின் மீதான கட்டுப்பாட்டிற்காக நீண்ட காலம் ஆயுதங்களால் போட்டியிடுகின்றன.

கொலம்பிய புரட்சிகர ஆயுதப் படைகள் - FARC

ஆரம்பத்தில் கொலம்பியாவின் புரட்சிகர ஆயுதப் படைகள் (FARC) நிராயுதபாணியாக்கப்படுவதற்கு வழிவகுத்த 2016 அமைதி ஒப்பந்தத்திற்குப் பிறகு, ELN ஆனது, சுமார் 3,000 போராளிகளுடன் எஞ்சியிருக்கும் மிகப்பெரிய கிளர்ச்சிக் குழுவாக அதன் இடத்தை தக்க வைத்தது.

தப் படைகள் (FARC) நிராயுதபாணியாக்கப்படுவதற்கு வழிவகுத்த 2016 அமைதி ஒப்பந்தத்திற்குப் பிறகு, ELN ஆனது, சுமார் 3,000 போராளிகளுடன் எஞ்சியிருக்கும் மிகப்பெரிய கிளர்ச்சிக் குழுவாக அதன் இடத்தைப் பிடித்தது.

தற்போதைய சமாதானப் பேச்சுவார்த்தைகளில் ELN முக்கிய அணியாக மாறியுள்ளது. சமீபத்திய போர்நிறுத்தம் மூன்று வெவ்வேறு நாடுகளில் மூன்று சுற்று பேச்சுவார்த்தைகள் தொடர்ந்து வந்துள்ளது.

பேச்சுவார்த்தை மூலம் தீர்வு:

கடந்த வருட இறுதியில் டிசம்பர் 31 அன்று, கிளர்ச்சிக் குழுவுடனான சமாதானம் இறுதியாகக் கைகூடியது. ஆனால் சில நாட்களுக்குப் பிறகு, நடுகு அத்தகைய ஒப்பந்தத்தை மறுத்தது. கொலம்பியாவின் முதல் இடதுசாரித் தலைவரும் முன்னாள் எம்-19 கெரில்லா போராளியுமான பெட்ரோவுக்கு இது ஒரு பாரிய பின்னடைவாகும்.

வன்முறையைத் தீர்க்க முந்தைய கொலம்பிய அரசாங்கங்கள் பயன்படுத்திய இராணுவமயமாக்கப்பட்ட அணுகுமுறையிலிருந்து விலகுவதாக அவர் சபதம் செய்திருந்தார். அதற்குப் பதிலாக பேச்சுவார்த்தைகள் மூலம் வழிநடத்துவதாக உறுதியளித்தார்.

நடுகு அமைப்பை பொறுத்தவரை, பெட்ரோவை விட அவர்களுடன் சமாதானம் செய்வதற்கு திறந்த அரசாங்கம் இருக்கப் போவதில்லை என்று கொலம்பிய அரசியல் ஆய்வாளர் ஜார்ஜ் மண்டிலா கூறியுள்ளார்.

கொலம்பிய ஜனாதிபதி குஸ்டாவோ பெட்ரோ தனது அரசாங்கத்திற்கும் ELN க்கும் இடையே ஆறு மாத போர்நிறுத்தத்தை ஜூன் 9 அன்று உறுதியாக அறிவித்தார். பேச்சுவார்த்தையில் குறைபாடுகள்

போர்நிறுத்தத்தின் முக்கியத்துவமாக இருந்த போதிலும், கொலம்பியா எதிர்கொள்ளும் வன்முறையை முழுமையாக தீர்க்க முடியாமல் போகலாம் என்று அரசியல் நிபுணர்கள் கவலைப்படுகிறார்கள்.

நடுகு க்கும் அரசாங்கத்திற்கும் இடையிலான பதட்டங்கள் இனி மோதலின் மையப் புள்ளியாக இருக்காது என்று ஆய்வாளர்கள் கூறுகின்றனர். இந்த ஒப்பந்தத்தின் முக்கிய குறைபாடு என்னவென்றால், இது போர் நிறுத்தம் அல்ல, இது உண்மையில் தரையில் மனிதாபிமான நிலைமைகளை மேம்படுத்தும் வகையில் எழுகிறது. இது கண்டிப்பாக நிறைவான போர்நிறுத்தம் என்று சர்வதேச நெருக்கடி குழு

வில் கொலம்பியாவின் மூத்த ஆய்வாளர் எலிசபெத் டிக்கின்சன் கூறியுள்ளார்.

நடுகு தலைமையானது மற்ற ஆயுதக் குழுக்களுக்கு எதிரான அதன் விரோத நடவடிக்கைகளை நிறுத்துமா என்பதை இன்னும் தெளிவுபடுத்தவில்லை. ELN பிற கட்சிகளுக்கு எதிராக, அதாவது பொதுமக்கள் மற்றும் போட்டியிடும் ஆயுதக் குழுக்களுக்கு எதிராக மிரட்டல்களை தொடருமா என்பதும் தெளிவாகவில்லை.

ELN குழுவின் தந்திரோபாயங்களில் பிராந்திய மோதல்கள், மிரட்டி பணம் புறித்தல், கடத்தல், வலுக்கட்டாயமாக சிறைபிடித்தல், சிறார்களை ஆட்சேர்ப்பு செய்தல் மற்றும் பாதுகாப்புப் பணம் வசூலித்தல் ஆகியவை அடங்கும். இரு மாதங்களுக்கு முன்னர் ELN தாக்குதலில் கொல்லப்பட்ட ஒன்பது சேவை உறுப்பினர்களுக்காக மார்ச் 31 அன்று கொலம்பிய வீரர்கள் விழிப்புணர்வை நடத்தினர்.

FARC 2016 சமாதான உடன்படிக்கை

FARC உடனான 2016 சமாதான உடன்படிக்கையின் முயற்சிகளில் இருந்து படிப்பினைகள் மூலம், தவறுகளை மீண்டும் செய்வதில் நாடு எச்சரிக்கையாக இருப்பதாகவும், புதிய போர்நிறுத்தத்தை அமல்படுத்துவது குறித்தும் கவலைகள் எழுந்து உள்ளன.

FARC இன் சில உறுப்பினர்கள் நிராயுதபாணியாக மறுத்துவிட்டனர். மாறாக கொலம்பிய கிராமப்புறங்களில் தொடர்ந்து போராடும் தங்கள் சொந்த அதிருப்தி குழுக்களை உருவாக்கினர். FARC கலைக்கப்பட்ட பகுதிகளில், போதைப்பொருள் கடத்தல் வழிகள் மற்றும் கைவிடப்பட்ட பிரதேசத்தை உரிமை கோருவதற்கு போட்டி குழுக்கள் முன்வந்தன. இது அமைதிக்கு நீடித்த தடைகளை உருவாக்கி உள்ளதும் உண்மையே.

போர் நிறுத்தம் மிகவும் நல்லது. ஒருவித அமைதிக்கு உத்தரவாதம் அளிக்கிறது, ஆனால் இங்குள்ள உண்மை என்னவென்றால், ELN மற்றும் பிற ஆயுதக் குழுக்களுக்கு இடையே ஒரு வலுவான மோதல் உள்ளது என்றும் கூறப்படுகிறது.

ஆயினும் கொலம்பிய அரசுக்கும் ELN அமைப்புக்கும் போர்நிறுத்தம் நீடிக்குமா குறித்த கவலைகள் உள்ளன. ஆயினும் இந்த ஒப்பந்தம் கொலம்பிய அரசாங்கத்திற்கு ஒரு மைல்கல் ஆகும். இருப்பினும் வன்முறையைக் குறைக்கும் அதன் திறன் குறித்து சந்தேகங்கள் பலவும் உள்ளன.



- ஐங்கரன் விக்கினைஸ்வரா -

தமிழ் பேசும் மக்களின் தேசிய பத்திரிகை!


எனது மகனை என்னிடமிருந்து பிரிக்கவேண்டாம் : அவுஸ்திரேலியாவை உலுக்கும் முள்ளிவாய்க்காலில் கணவனை இழந்த தமிழ் பெண்ணின் கதறல்!!



இலங்கையை சேர்ந்த டிக்ஸ்டன் அருள்ரூபனை அவரது தயாரிடமிருந்து பிரிக்கவேண்டாம் என அவுஸ்திரேலியாவின் உள்துறை அமைச்சருக்கு அவுஸ்திரேலியாவின் தமிழ் ஏதிலிகள் பேரவை வேண்டுகோள் விடுத்துள்ளது. டிக்ஸ்டனின் 13 வயதில் அவரது தந்தை முள்ளிவாய்க்கால் இனப்படுகொலையில் கொல்லப்பட்டார். டிக்ஸ்டனும் அவரது தாயார் பேத்தியார் ஆகியோர் இலங்கையின் மிகவும் மோசமான இடைத்தங்கல் முகாம்களில் தடுத்துவைக்கப்பட்டனர். முகாமிலிருந்து வீடு திரும்பிய பின்னர் தாயார் ரீட்டா வீட்டிற்கு சென்ற இராணுவத்தினரால் பாலியல் வன்முறைக்குள்ளானார். இதன் பின்னர் தனது பாதுகாப்பை உறுதி செய்ய விரும்பிய அவர் மகனை தனது தாயாரின் பாதுகாப்பில் விட்டுவிட்டு 2012 இல் அவுஸ்திரேலியா தப்பிச்சென்றார்.

அவருக்கு நிரந்தரபாதுகாப்பும் வழங்கப்பட்டது. இதன் காரணமாக தனது மகன் தன்னுடன் இணையும் நாள் வரும் என்ற அவரது நம்பிக்கையும் அதிகரித்தது. 2016 இல் டிக்ஸ்டனின் பேத்தியார் காலமானார் இதன் காரணமாக அவன் தனக்கு இருந்த ஒரேயொரு நெருங்கிய குடும்ப உறவையும் இழந்தான். ரீட்டா மகனை சட்டபூர்வமாக அவுஸ்திரேலியாவிற்கு அழைப்பதற்கான நடவடிக்கைகளை மேற்கொண்டார் அந்த விண்ணம் நிராகரிக்கப்பட்டது. எனினும் தனது தாயாருடன் சேர்வதற்காக டிக்ஸ்டன் 2019 இல் விமானம் மூலம் அவுஸ்திரேலியா சென்றார். எனினும் அவுஸ்திரேலிய அதிகாரிகள் குடிவரவு தடுப்புமுகாமில் தடுத்துவைத்தனர். தொடர்ந்தும் அவர் அங்கேயே உள்ளார். கடந்த வாரம் அவர் இலங்கைக்கு விரைவில் நாடு கடத்தப்படுவார் என அறிவித்தல் வழங்கப்பட்டுள்ளது.

மிகவும் துன்பகரமான கடந்தகாலத்திலிருந்து மீண்டு மீண்டும் இணைவதற்கும் அமைதியான வாழ்வை வாழ்வதற்கும் தாயும் மகனும் பெருவிருப்பம் கொண்டுள்ளனர். ஆனால் தற்போதைய நிலை பெரும் துயரத்தையே ஏற்படுத்துகின்றது. ரீட்டாவின் ஒரேயொரு மகனை - அவரது குடும்பத்தில் எஞ்சியிருப்பவரை அவுஸ்திரேலிய அரசாங்கம் எந்த வித குற்றச்சாட்டையும் சுமத்தாமல் தடுத்துவைத்துள்ளது. ரீட்டாவின் கணவரின் கொலையாளியின் கரங்களிற்கு மகனை நாடு கடத்த அவுஸ்திரேலியா திட்டமிட்டுள்ளது. டிக்ஸ்டனை முதலில் அவுஸ்திரேலிய அரசாங்கம் குடிவரவு தடுப்புமுகாமிலிருந்து விடுதலை செய்யவேண்டும் என வேண்டுகோள் விடுத்துள்ள தமிழ் ஏதிலிகள் பேரவை இதன் மூலம் அவர் தனது தாயாருடன் இணைவதற்கான வாய்ப்பு கிடைக்கும் என தெரிவித்துள்ளது. தாயாரும் மகனும் போதியவு துன்பங்களை அனுபவித்துள்ளனர் அவர்கள் தங்கள் வாழ்க்கையை மீள உருவாக்க அனுமதிக்கவேண்டும் எனவும் வேண்டுகோள் விடுத்துள்ள ஏதிலிகள் பேரவை டிக்ஸ்டனை நாடு கடத்தும் திட்டத்தை அவுஸ்திரேலிய அரசாங்கம் கைவிட வேண்டும், அவரை முகாமிலிருந்து விடுதலை செய்து நிரந்தர பாதுகாப்பு விசாவை வழங்க வேண்டும் எனவும் வேண்டுகோள் விடுத்துள்ளது.



CREATIVE DESIGNER
every design has a story

Logos | Flyers | Banners | Name Boards |
Brochures | Catalogue | Magazines |
News Papers | Product Packaging |
Social Media Ads | Badges | Menu |
Posters | Vouchers

+94 77 3828 594

kkcreativedesigner@gmail.com

kkcreativedesigner

இந்தியர்களைப் போல் ஒன்றுபடுங்கள்

யாழில் முன்னாள் ஜனாதிபதி மைத்திரி வேண்டுகோள்!!




பல இன, மொழி, மத மக்கள் வாழும் நாடாக உள்ள இந்தியாவில், “இந்தியர்கள்” என்ற ரீதியில் அனைவரும் ஒன்றுபடுவதை போல இலங்கையிலும் “இலங்கையர்” என்ற ரீதியில் அனைவரும் ஒன்றுபட வேண்டும் என முன்னாள் ஜனாதிபதியும் ஸ்ரீலங்கா சுதந்திர கட்சியின் தலைவருமான மைத்திரிபால சிறிசேன வேண்டுகோள் விடுத்துள்ளார். யாழ்ப்பாணத்தில் உள்ள தனியார் விருந்தினர் விடுதியில் சனிக்கிழமை (01) யாழ்ப்பாணத்தில் உள்ள புத்திஜீவிகள், பல்கலைக்கழக பேராசிரியர்கள், விரிவுரையாளர்கள், மருத்துவர்கள் மற்றும் தொழில் வல்லுநர்களை சந்தித்த போதே மைத்திரி இவ்வாறு தெரிவித்துள்ளார். அவர் அங்கு மேலும் கூறுகையில், 30 வருட யுத்தம் வடக்கையும் தெற்கையும் பிரித்த நிலையில், யுத்தம் நிறைவடைந்து பத்து வருடங்கள் கடந்துவிட்ட நிலையிலும் எமக்குள் ஒற்றுமைப்படுதல் இல்லாமல் காணப்படுகிறது.

இதற்கு இந்தியா நல்ல உதாரணம். இந்தியா, பல இன, மொழி, மதங்கள் மக்களால் பின்பற்றப்படும் நாடாக உள்ள நிலையிலும், அவர்கள் “இந்தியர்கள்” என்ற ரீதியில் ஒன்றுபட்டுவிடுவர். எமது நாடும் பல இன, மொழி, மதங்களை கொண்ட நாடாக காணப்படுகிற நிலையில் எமக்குள் “இலங்கையர்” என்ற ரீதியில் ஒற்றுமைப்பட முடியாமல் உள்ளது. அதற்கு கடந்த கால கசப்பான அனுபவங்கள், ஆட்சியாளர்களின் கடும்கு போக்கு, சிந்தனைகள் ஒன்றுபடும் தன்மையிலிருந்து நம்மை விலக்கி வைத்துள்ளன. நான் ஜனாதிபதியாக பதவியேற்ற காலத்தில், வட மாகாணத்துக்கு 21 தடவைகள் வருகை தந்த ஜனாதிபதி நான்தான். ஏன் நான் அதிக தடவை வட மாகாணத்துக்கு வந்தேன் என்பதற்கு காரணம் இருக்கிறது. வடக்கையும் தெற்கையும் சமதளத்தில் கொண்டு செல்ல வேண்டும் என்பதற்காகவே ஆகும். வடக்கில் வாழும் மக்களின் அரசியல் அபிவிருத்தி, அன்றாட பிரச்சினைகளுக்கான தீர்வு காண்பதன் மூலம் அனைவரும் “இலங்கையர்” என்ற ரீதியில் சம அந்தஸ்துள்ளவர்களாக பயணிக்க வேண்டும் என விரும்பினேன். அதற்காக வடக்கு அபிவிருத்தி நிதியை ஆரம்பித்து, அதனுடாக பாரிய அபிவிருத்தித் திட்டங்களுக்கான நிதிகளை ஒதுக்கினேன்.

யாழ்ப்பாண சர்வதேச விமான நிலையம், மயிலிட்டித் துறைமுகம் போன்ற அபிவிருத்திப் வேலைத்திட்டங்களை துரித கதியில் முன்னெடுத்தோம். யுத்தத்தால் பாதிக்கப்பட்ட மக்கள் தமது சொந்த வாழ்விடங்களுக்கு செல்ல முடியாமல் அகதி முகாம்களில் தங்கியிருந்தபோது, எனது ஆட்சிக் காலத்திலேயே சுமார் 2500 ஏக்கர் காணிகளை விடுவித்தேன். அதுமட்டுமல்லாமல், தமிழ் மக்களின் அரசியல் தீர்வுக்கான ஒரு புதிய அரசியல் அமைப்பின் தேவை கருதி, புதிய அரசியலமைப்பை உருவாக்குவதற்கான முயற்சிகளை ஆரம்பித்தேன். ஆனால், துரதிர்ஷ்டவசமாக, ஆட்சி மாற்றம் ஏற்பட்டதால் அந்த பணிகளை நிறைவு செய்ய முடியவில்லை. நான் வடக்கு மக்களை மறக்கவில்லை. அவர்களில் 80 வீதமானவர்கள் என்னை ஜனாதிபதி ஆக்குவதற்கு அர்ப்பணித்தவர்கள் என்பதை புத்திஜீவிகளான உங்கள் மத்தியில் கூறிக் கொள்வதில் மகிழ்ச்சியடைகிறேன். புத்திஜீவிகளான உங்களிடம் நான் ஒன்றை கூற விரும்புகிறேன். எமது அயல் நாடான இந்தியாவிலும் பல்வேறு பிரச்சினைகள் உள்ள நிலையில், “இந்தியர்கள்” என்ற ரீதியில் அவர்கள் ஒன்றுபடுவதைப் போல நாமும் “இலங்கையர்” என்ற ரீதியில் ஒன்றுபடுவோமாயின், பல்வேறு பிரச்சினைகளை தீர்த்துக் கொள்ள முடியும் என்றார்.

தேசியம் பத்திரிகையின் மின்னிதழை பெற இவ் வாட்ஸ் ஆஃப் குழுவில் இணைந்து கொள்ளுங்கள்..!



SCAN ME

தேசியம் பத்திரிகையில் உங்கள் விளம்பரங்களை பிரசுரிக்க தொடர்பு கொள்ளுங்கள்..!
021 222 7557 / +94 76 567 3339



Ultimate Destination for
FASHIONS



NO. 323, 309, KASTHURIYAR ROAD, JAFFNA.

தமிழ் பேசும் மக்களின் தேசிய பத்திரிகை!

சீனித் தொழிற்சாலை தொட....

நடைமுறைப்படுத்துவதற்கான வாய்ப்புக்கள் உருவாக்கப்படவில்லை. நிலம் ஒதுக்கப்பட்டுள்ளதாக சொல்லப்படுகிறது. முதலீட்டாளர்கள் இன்னும் தமது கருத்துக்களை சொல்லவில்லை. ஆனால் பலர் குத்திமுறுகிறார்கள். சிங்கள குடியேற்றம் வரும் எனவும், சீனா முதலீடு எனவும் கூறுகிறார்கள்.

எம்மைப் பொறுத்தவரை தமிழீழ விடுதலை இயங்கம் சீனாவின் முதலீட்டை அதாவது இந்தியாவுக்கு எதிரான முதலீட்டை ஏற்கமாட்டோம். இந்தியாவுக்கு எதிரான எந்தவொரு விடயங்களையும் நாங்கள் ஏற்றுக் கொள்ளப் போவதில்லை. சீனா முதலீட்டை எதிர்போம். நாம் ஒரு போராட்ட இயக்கம். நிச்சயமாக சிங்கள குடியேற்றங்களையும் எதிர்ப்போம்.

சீனித் தொழிற்சாலை முறையாக நடைமுறைப்படுத்தப்படாத நிலையில் பல பேர் குத்தி முறுகிறார்கள். வவுனியா மக்களோ அல்லது வவுனியாவில் உள்ள அரசியல்வாதிகளோ இது தொடர்பில் கருத்து சொல்லவில்லை. வவுனியாவிற்கு வரும் முதலீடு என்ற அடிப்படையில் எங்களது மக்களின் கருத்துக்களையும், இங்குள்ள அரசியல்வாதிகள், பொது அமைப்புக்களின் தலைவர்கள் ஆகியோரது கருத்துக்களையும் பெற்ற பின் தான் இங்கு கொண்டு வருவதா இல்லையா என முடிவெடுப்போம்.

ஆகவே, தயவு செய்து யாரும் கத்தி முறிய வேண்டாம். சீனித் தொழிற்சாலையால் சிங்கள குடியேற்றம் வரும். சீனா வரும் என நிரூபிக்க முடிந்தால் நிரூபிக்கவும். அதைவிடுத்து சும்மா குத்திமுறுவதால் அர்த்தமில்லை.

இந்த தொழிற்சாலை தாய்லாந்து நிறுவனத்தின் முதலீடு. இதில் தமிழீழ விடுதலை இயக்கம் எந்தப் பங்காளியும் இல்லை. இது தென்னிலங்கைக்கு செல்வதற்கான வாய்ப்பை தடுத்து நிறுத்தி வடக்கிற்கு கொண்டு வருவதற்கான ஒரு முயற்சியே. இதற்கான பங்காளிகளாக நாம் இருக்கப் போவதில்லை.

முதலீட்டாளர்களை கொண்டு வருவதற்கான ஒரு செயற்பாடே ஒழிய பங்காளர் இல்லை. மக்களின் நலன், விவசாயிகளின் நலன் என்பன பற்றி கவனம் செலுத்தி வவுனியா மக்களோடு கலந்தாலோசித்து எமது கருத்தை சொல்ல இருகின்றோம். வவுனியா மக்கள் விரும்பவில்லை என்றால் சிங்கள இடத்திற்கு போகட்டும். மக்கள் அப்பிராயம் பெற்று தான் நாம் முடிவெடுப்போம்.

எங்களைப் பொறுத்தவரை எமது தேசத்தில் முதலீடுகள் நடைபெற வேண்டும். ஆகவே இதில் முதலீட்டை பார்ப்பதை விட்டுவிட்டு கனவுகளோடு பார்க்க வேண்டாம். ஆதாரம் இல்லாத கருத்துக்களை கூற வேண்டாம்.

வவுனியா மக்கள் ஆதரவு தந்தால் கொண்டு வர முயற்சி செய்வோம். அவர்கள் வேணாம் என்றாம் திருப்பி அனுப்புவோம். தமிழீழ விடுதலை இயக்கம் முதலீட்டை கொண்டு வர முயற்சிக்கின்றது என்பதற்காக சிலர் இதை எதிர்க்கிறார்கள். இது எங்களது ஒரு முயற்சி அவ்வளவு தான். இதை பற்றி யாரும் குத்தி முறிய வேண்டாம். நாமும் குத்தி முறியப்போவதில்லை எனத் தெரிவித்தார்.

தமிழ் தேசிய கூட்டமைப்பை....

ஆணைக்குழு தீர்மானித்து குறித்த கட்சிக்கு தற்போது எழுத்தில் பதில் அளிக்கப்பட்டுள்ளது. ஜனாநாயக தமிழ்த் தேசியக் கூட்டணியில் தற்போது 5 கட்சிகள் கூட்டாக இயங்குவதோடு 5 கட்சிகளின் தலைவர்களும் இணைத் தலைவர்களாக இயங்கும் நிலையில் ரி.என்.ஏ ஆரம்பிக்கும்போது இருந்த 5 கட்சிகளில் ரெலோ, ஈ.பி.ஆர்.எல்.எவ் இரு கட்சிகளும் இந்த கூட்டணியில் இருப்பதனால் அந்தப் பெயர் தமக்கே சொந்தம் என கூறிவந்த நிலையில் தேர்தல்கள் ஆணைக்குழு அதற்கு மறுப்புத் தெரிவித்து விட்டது.

இதேநேரம் தமிழ்த் தேசியக் கூட்டமைப்பு என அனைவரும் இணங்கி தமிழ் அரசுக் கட்சியின் பெயரில் பயன்படுத்தவே ஒப்புதல் வழங்கியதனால் அந்தக் கட்சியின் சின்னத்திற்கே இப்பெயரை பயன்படுத்த முடியும் எனவும் தேர்தல்கள் ஆணைக்குழு பதிலளித்துள்ளது.

தமிழ்த் தேசியக் கூட்டமைப்பில் இருந்து தமிழ் அரசுக் கட்சி வெளியேறி விட்டதாக ரெலோவும், புளொட்டும் அறிவித்து தம்முடன் ஈ.பி.ஆர்எல்.எவ், தமிழ்த் தேசியக் கட்சி மற்றும் ஜனநாயகப் போராளிகள் கட்சி ஆகியவற்றையும் இணைத்துக் கொண்டு தாமே தமிழ்த் தேசியக்

கூட்டமைப்பு என கூறினர்.

இதற்கமையே இக் கட்சியினால் தேர்தல் ஆணைக்குழுவிற்கு விண்ணப்பிக்கப்பட்ட நிலையில் ஜனநாயக தமிழ்த் தேசியக் கூட்டணி தமிழ்த் தேசியக் கூட்டமைப்பு என பயன்படுத்த முடியாது என தேர்தல்கள் ஆணைக்குழு அறிவித்துள்ளது.

புதைகுழிகளுக்கு புகழ்பெற்ற...

கோண்டாவில் மனவிருத்திப் பாடசாலையின் 20 ஆண்டு நிறைவு விழாவில் உரைற்றும்து போது இவ்வாறு தெரிவித்துள்ளார்.

அவர் மேலும் தெரிவிக்கையில், திருவாசகத்திற்கு ஒரு அரண்மனை அமைத்து சிவபூமி யாழ்ப்பாணத்திற்குப் பெரிய சிறப்பைச் செய்தது.

புதைகுழிகளுக்கு புகழ்பெற்ற நாவற்குழியின் முகவரியை திருவாசக அரண்மனைய அமைத்து மாற்றியுள்ளார்கள். இதேவேளை செம்மணி பரந்த வெளியில் சிவலிங்கமும் பிரதிஷ்டை செய்யப்பட்டுள்ளது

தற்போது பெருமைக்காக நிகழ்வுகள் நடத்தப்படுகின்றன. எத்தனை கோயில்கள் பல கோடிகளில் கட்டப்படுவதுடன் தூண்களுக்கான எத்தனை தூண்களுக்கு எவ்வளவு பணமெனவும் விளம்பரப்படுத்துகின்றனர்.

எந்தவொரு நகரத்திலுமில்லாதபடி நான்கு பத்திரிகைகள் யாழ்ப்பாணத்தில் தினமும் மூன்று மணிக்கு மின்னிதழ்களாக வெளிவருகின்றன.

சிங்களமயமாக்கப்பட்ட கிழக்கு...

போராடி வந்த காலப்பகுதியில் அந்த போராட்ட சூழலில் மிக காத்திரமான பங்களிப்பினை வழங்கி வந்த யாழ்ப்பாண பல்கலைக்கழக சமூகம் இன்றளவும் அந்த பணியை மேற்கொண்டு கொண்டே இருக்கிறது.

இருப்பினும் சிறிலங்கா அரசின் நிகழ்ச்சி நிரல் இதனை சிதைக்கவேண்டும் அல்லது மாணவர் சமூகத்தின் போராட்ட மனோநிலையை மாற்றவேண்டும் என்ற நோக்கில் தமது காய் நகர்த்தல்களை மேற்கொண்டு வருகிறது.

அந்த அடிப்படையில் இலங்கையில் தமிழர்களுக்கென்று இருக்கக்கூடிய தமிழர் நலன் சார்ந்த நடவடிக்கைகளில் கடந்த தமிழர் வரலாற்றை நினைவேந்தும் நிலைப்பாட்டை தொடர்ந்து கடைப்பிடித்து வரும் யாழ்பல்கலைக்கழகத்தில் கல்வி நடவடிக்கைகளுக்காக அதிகளவு சிங்கள மாணவர்களை உள்ளீர்த்தல் மற்றும் ஈழத்தமிழர்களின் நினைவேந்தல் மாதங்களில் களியாட்ட நிகழ்வுகளுக்கான ஒழுங்களை ஏற்படுத்தல் என காய்கள் நகர்த்தப்பட்டுக் கொண்டிருக்கிறது.

குறிப்பாக கிழக்குப் பல்கலைக்கழகத்தின் 6 பீடங்களில் 1 பீடம் மாத்திரமே தமிழர் தரப்பிடம் எஞ்சியுள்ளது எனவும் இதுபோலவே யாழ்ப்பாணப் பல்கலைக்கழகத்தின் நிலைமையினை மாற்றுவதற்கான நகர்வுகளை அரசு தரப்படு மேற்கொள்ளுவதாகவும் ஊடகம் ஒன்றின் நிகழ்ச்சியில் கலந்துகொண்டிருந்த யாழ்ப்பாண பல்கலைக்கழக மாணவர் ஒன்றியத்தின் தலைவர் அழகராசா விஜயகுமார் குறிப்பிட்டிருந்தார்.

அதுமாத்திரமில்லாமல் தமிழர்களது கனதியான கடந்த கால வரலாறு எமது இளஞ்சந்ததியினரிடம் கொண்டு சேர்க்க வேண்டும் எனவும் அதற்கான நடவடிக்கைகளில் அனைத்து தமிழர் தரப்புகளும் ஒன்றிணைய வேண்டும் எனவும் அவர் வேண்டுகோள் விடுத்துள்ளார்.

கொக்குதொடுவாயில் மீட்கப்...

முல்லைத்தீவு மாவட்ட நீதிவான், அங்கு எதிர்வரும் 6 ஆம் திகதி அகழ்வுப்பணிகளை ஆரம்பிக்குமாறும், அதுவரையில் அப்பகுதியிலுள்ள மனித எச்சங்கள் சிதைவுறாதவண்ணம் பாதுகாக்குமாறும் பொலிஸாருக்கு உத்தரவு பிறப்பித்தார்.

அண்மையில் (ஜூன் மாதம் 23 ஆம் திகதி) 4 சர்வதேச அமைப்புக்கள் ஒன்றிணைந்து “இலங்கையிலுள்ள பாரிய மனிதப்புதைகுழிகளும், வெற்றியடையாத அகழ்வுப்பணிகளும்” என்ற தலைப்பில் நாடளாவிய ரீதியில் கண்டறியப்பட்ட மனிதப்புதைகுழிகள் மற்றும் அவற்றின் அதிர்ச்சியளிக்கும் பின்னணி குறித்த அறிக்கை யொன்றை வெளியிட்டிருந்தன.

அவ்வறிக்கை மிகமுக்கிய பேசுபொருளாக மாறியிருந்த பின்னணியில், இறுதியுத்தம் இடம்பெற்ற மாவட்டமான முல்லைத்தீவின்

கொக்குதொடுவாயில் மனித எச்சங்கள் கண்டறியப்பட்டுள்ளமையானது, அதுவும் ஓர் மனிதப்புதைகுழியாக இருக்கக்கூடுமோ என்ற சந்தேகத்தை மக்கள் மத்தியில் தோற்றுவித்துள்ளது.

இவ்வாறானதொரு பின்னணியில் இதுகறித்துக் கருத்து வெளியிட்டுள்ள வடக்கு, கிழக்கு வலிந்து காணாமலாக்கப்பட்டோரின் உறவினர்கள், கொக்குதொடுவாய் பகுதியில் முறையான கண் காணிப் புடன் கூடிய அகழ்வுப் பணிகள் முன்னெடுக்கப்படுவதுடன் பக்கச்சார் பற்றதும் வெளிப்படைத்தன்மை வாய்ந்த துமான விசாரணைகள் மேற்கொள்ளப்பட வேண்டியது அவசியம் என்று வலியுறுத்தினர். அதுமாத்திரமன்றி மனிதப்புதைகுழிகள் தொடர்பில் இலங்கை மிகநீண்ட வரலாற்றைக்

கொண்டிருப்பதாகவும், மன்னார் மனிதப்புதைகுழி உள்ளடங்கலாகக் கடந்த காலத்தில் கண்டறியப்பட்ட மனிதப்புதைகுழிகளின் பின்னணி குறித்து முன்னேற்றகரமான விசாரணைகள் இடம்பெறவில்லை என்றும் அவர்கள் சுட்டிக்காட்டினர்.

அதேவேளை இவ்வாறான எண்ணிலடங்காத மனிதப்புதைகுழிகளை மூடிமறைப்பதற்காகத்தான் தொல்லியல் திணைக்களம் வட, கிழக்கு மாகாணங்களில் பெருமளவான நிலங்களைத் தம்வசப்படுத்தியிருக்கின்றதா? என்று கேள்வி எழுப்பியுள்ள மனித உரிமைகள் மற்றும் சிவில் சமூக செயற்பாட்டாளர்கள், இவ்விடயம் தொடர்பில் உரியவாறான விசாரணைகள் மேற்கொள்ளப்படவேண்டியதன் அவசியம் குறித்து வலியுறுத்தியுள்ளனர்.



ஆயர் நோயல் கீம்மானுவேல்



தவத்திரு அகத்தியர் அடிகளார்



தவத்திரு வெலன் கவாமிக்



பேராசிரியர் கே. ரி. கணேசலிங்கம்



பேராசிரியர். குணபாலன்



கலாநிதி வ. குணபாலசிங்கம்



கலாநிதி. புல்பராசா



திருமதி. புளோரிடா சிமியோன்

சமகால அரசியல் கலந்துரையாடல்

சமகால அரசியல் சூழ்நிலைகள் தொடர்பில். வடக்கு - கிழக்கு மாகாணங்களை உள்ளடக்கி இரு கலந்துரையாடல்கள் நடத்த தீர்மானிக்கப்பட்டுள்ளது.

வடக்கு மாகாண நிகழ்வு - கிளிநொச்சி
காலை : 08.07.2023
நேரம் : 09:00 - 14:00

கிழக்கு மாகாண நிகழ்வு - மட்டக்களப்பு
காலை : 09.07.2023
நேரம் : 11:00 - 17:00

தலைமை

ஆயர் நோயல் கீம்மானுவேல்
திருகோணமலை மறைமாவட்ட ஆயர்

தவத்திரு. அகத்தியர் அடிகளார்
தெக்கமலை ஆதீனம்

தவத்திரு வெலன் கவாமிக்
சிவகுரு ஆதீனத்தின் முதல்வர் - P2P மக்கள் எழுச்சி இயக்கத்தின் ஒருங்கிணைப்பாளர்

பேராசிரியர் கே. ரி. கணேசலிங்கம்
யாழ்ப. பல்கலைக்கழக அரங்கேற்றத் தலைவர்

பேராசிரியர். குணபாலன்
துறைத் தலைவர் மட்டப் பேரமன்றங்கள், தெக்கிழக்கு பல்கலைக்கழகம்

கலாநிதி வ. குணபாலசிங்கம்
கிழக்கு பல்கலைக்கழக கலைப் பேரப்பதி

கலாநிதி. புல்பராசா
அரசியல் துறை விரிவுரையாளர், கிழக்கு பல்கலைக்கழகம்

திருமதி. புளோரிடா சிமியோன்
அரசியல் துறை விரிவுரையாளர், கிழக்கு பல்கலைக்கழகம்

ஓர்நாள் :
மக்களின் சிந்தனை மையம் (The people's Think Tank)

நாட்டை காட்டி பிச்சை எடுக்கும் தலைவர்கள் கூட்டம்! நாட்டில் அதிகரிப்பு!! கர்தினால் குற்றச்சாட்டு!!!



தற்போதைய ஆட்சியாளர்கள் நாட்டை வீழ்ச்சியடையச் செய்து வருவதாகவும், நாட்டை காட்டி பிச்சை எடுக்கும் தலைவர்கள் கூட்டம் நாட்டில் இருப்பதாகவும் கொழும்பு பேராயர் மல்கம் கர்தினால் ரஞ்சித் தெரிவித்திருந்தார். வரட்சியைக் கூட தற்போதைய ஆட்சியாளர்களால் கட்டுப்படுத்த முடியாது எனவும், அதனை பல்வேறு நாடுகளுக்கு விற்பனை செய்வதாகவும் தெரிவித்த கொழும்பு பேராயர், பழனுக்கம் பட்டா முழுவதையும் வெளிநாடு

களுக்கு விற்று, சாப்பிட்டு, குடித்து மகிழ்ந்து அவர்கள் இறந்துவிடுவார்கள், பிறகு நாட்டு மக்களுக்கு வீணாவதைத் தவிர வேறொன்றுமில்லை எனத் தெரிவித்திருந்தார். இது தொடருமானால் 2048 ஆம் ஆண்டளவில் நாடு அழிந்துவிடும் எனவும் மக்களுக்கு ஜனாதிபதி பொய்யான கனவுகளை காட்ட வேண்டாம் எனவும் பேராயர் மேலும் குறிப்பிட்டுள்ளார்.

நல்லூரில் புதிய ஜனநாயக மாக்கிச லெனினிசக் கட்சியின் 45 வது ஆண்டு பகிரங்கப் பொதுக்கூட்டம்!

புதிய ஜனநாயக மாக்கிச லெனினிசக் கட்சியின் 45 வது ஆண்டு பகிரங்கப் பொதுக்கூட்டம் நல்லூர் இளங்கலைஞர் மண்டபத்தில் நேற்று (3) மாலை 3.00 மணியளவில் இடம்பெற்றது. 1978 யூலை மாதம் 3 ம் திகதி ஆரம்பிக்கப்பட்ட கட்சியின் 45 வது ஆண்டு விழாவில் கட்சியின் கடந்த கால மக்கள் சார் போராட்டங்கள் மற்றும் பொதுப் பணிகள் தொடர்பான புகைப்படங்கள், புத்தகங்கள் கண்காட்சிக்கு வைக்கப்பட்டது. இவற்றுடன் நடைபெற்ற ஆண்டு விழாவின் போது பல்வேறு மாவட்டங்களை பிரதிநிதித்துவப் படுத்திய அமைப்பாளர்கள் உரையாற்றினர். இந் நிகழ்வில் கட்சி அமைப்பாளர்கள், செயற்பாட்டாளர்கள் மற்றும் பொதுமக்கள் எனப் பலர் கலந்து கொண்டனர்.



சகோதர இனத்தவர்களுடன் ஒற்றுமையாக வாழ்வது குறித்து மாணவர்களை பழக்க வேண்டும் : முப்தி யூசுப் ஹனிபா



சகோதர இனத்தவர்களுடன் ஒற்றுமையாக வாழ்வது குறித்து மாணவர்களை பழக்க வேண்டும்: அக்கரைப்பற்று பெரியபள்ளி வாசல் விஜயத்தின் போது வலியுறுத்தினார் முப்தி யூசுப் ஹனிபா. இலங்கையின் மூத்த உலமாக்களில் ஒருவரான முப்தி யூசுப் ஹனிபா அவர்கள் அக்கரைப்பற்று பெரிய பள்ளி வாயிலுக்கு வருகை தந்து பள்ளிவாயல் வளாகத்தினை சுற்றி பார்வை யிட்டார். இதன்போது பள்ளிவாயலின் சுற்றுச் சூழல் மிக அழகாக வடிவமைக்கப்பட்டுள்ளதாகவும், பள்ளிவாயலில் இடம்பெறும் அண்மைக்கால நிகழ்வுகளை பள்ளிவாசல் நிர்வாகிகளிடம் கேட்டறிந்தவர், அச்செயற்பாடுகளை பாராட்டிய வேளை பள்ளிவாசல் வளாகத்துடன் இளையவர்களின் தொடர்புகளை அதிகரிக்குமாறு கேட்டுக் கொண்டதுடன் அதற்காக பள்ளி வாயல் வளாகத்தில் விளையாடக் கூடிய விளையாட்டு ஒழுங்குகள் பற்றியும், இளையவர் களுக்கான பொழுதுபோக்கு சூழல் உருவாக்கப்பட வேண்டும் எனக் கேட்டுக் கொண்டார்.

அக்கரைப்பற்று பெரிய பள்ளிவாசல் தலைவர் எஸ்.எம். சபீஸ் தலைமையிலான நிர்வாகிகளுடன் கலந்துரையாடிய முப்தி யூசுப் ஹனிபா அவர்கள் அக்கரைப்பற்று கல்வி வலயத்தில் கடந்த வருட சாதாரண தரத்தில் கணித, விஞ்ஞான பாடங்களில் பெற்ற பெறுபேறுகளுடன் ஒப்பிடுகையில் இஸ்லாம் பாடத்தின் அடைவு மட்டம் மிகவும் வீழ்ச்சி அடைந்திருப்பதாக பள்ளி விவரங்களை மேற்கோள் காட்டி கவலையை வெளியிட்டதுடன் எமது பிள்ளைகளின் இஸ்லாம் பாடத்தின் மீதான வீழ்ச்சி பெற்றோராகிய எம்மை முதியோர் இல்லம்வரை அழைத்துச் செல்லும் அபாயம் உள்ளதை மனதில் வைத்து உடனடியாக சாதாரண தர

மாணவர்களுக்கான நிகழ்ச்சிகளை வடிவமைத்து இக்குறையை நிவர்த்தி செய்ய பள்ளி வயல் நிருவாகம் செயற்பட வேண்டும் என கேட்டுக் கொண்டார். அத்துடன் ஏனைய சமூகங்களின் உணர்வுகளை மதிக்கக் கூடியவர்களாக எமது சக இனங்களோடு சகவாழ்வை பேணி நடக்க வேண்டிய வழிமுறைகள் பற்றி கருத்து வெளியிட்ட அவர், இனங்களுக்கிடையில் பிரச்சினைகள் ஏற்படும் போது மட்டும் தீர்வுகளை தேடிச் செல்கின்றவர்களாக நாம் இல்லாமல் எப்போதும் சக இனங்களின் சிவில் சமூக தலைவர்கள் மற்றும் மதப் பெரியார்கள் போன்றவர்களுடன் நல்லுறவை கட்டி எழுப்பி ஏனைய சமூகங்களுடன் கலந்து வாழப் பழகிக் கொள்ள வேண்டுமே தவிர கரைந்து போய் விடக் கூடாது என்பதையும் வலியுறுத்திப் பேசினார்.

மனித உரிமைகள் குறுங்கால கற்கை நெறிகள் இலங்கை தென்கிழக்கு பல்கலைக்கழகத்தில் ஆரம்பிக்கப்படவுள்ளது..



மிக விரைவில் மூன்றாம் தொகுதி மாணவர்களுக்கான மனித உரிமைகள் குறுங்கால பாடநெறிக்கான சான்றிதழ் மற்றும் டிப்ளோமா கற்கை நெறிகள் இலங்கை தென்கிழக்கு பல்கலைக்கழகத்தில் ஆரம்பிக்கப்படவுள்ளதாக கலை கலாசார பீடத்தின் பீடாதிபதி பேராசிரியர் எம்.எம். பாஸில் தெரிவித்தார். இலங்கை தென்கிழக்கு பல்கலைக்கழக மனித உரிமைகள் கற்கைநெறி மாணவர்களின் பிரியாவிடை நிகழ்வு தென்கிழக்குப் பல்கலைக்கழக கலை கலாசார பீடத்தின் அரசியல் விஞ்ஞானத் துறையினால் நடாத்தப்பட்ட

மனித உரிமைகள் குறுங்கால சான்றிதழ் பாடநெறிக்கான இரண்டாம் தொகுதி மாணவர்களின் இறுதிப் பரீட்சையும் பிரியாவிடை நிகழ்வு ஞாயிற்றுக்கிழமை (02) தென்கிழக்குப் பல்கலைக்கழக கலை கலாசார பீடத்தின் கூட்ட மண்டபத்தில் இடம்பெற்றது. அந்நிகழ்வில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார். மனித உரிமைகள் கற்கை நெறியின் மாணவன் முஸ்தபா முபாறக் தலைமையில் இடம்பெற்ற இந்நிகழ்வுக்கு பல்கலைக்கழக உப

வேந்தர் பேராசிரியர் றமீஸ் அபுபக்கர் பிரதம அதிதியாகவும், விசேட அதிதிகளாக கலை கலாசார பீடத்தின் பீடாதிபதி பேராசிரியர் கலாநிதி. எம்.எம். பாஸில், பாடநெறியின் இணைப்பாளர் விரிவுரையாளர் ரி.எப். சஜீதா, உதவி விரிவுரையாளர்கள், மாணவ, மாணவிகள் என பலரும் கலந்து கொண்டதுடன் நிகழ்வில் கலந்து கொண்ட பல்கலைக்கழக உபவேந்தர், பீடாதிபதி, விரிவுரையாளர் மற்றும் மாணவ, மாணவிகளுக்கு நினைவு சின்னங்கள் வழங்கி வைக்கப்பட்டது குறிப்பிடத்தக்கதாகும்.

அன்பான வாசகர்களுக்கு..!
தேசியம் வாசகர்களுக்கு வணக்கம். எமது பத்திரிகைக்கு உங்களுடைய ஆக்கங்கள், விமர்சனங்களை அனுப்பிவைக்கலாம். கருத்துக்களையும் வரவேற்கின்றோம். அத்துடன் உங்கள் பிரதேசங்களில் இடம்பெறும் விளையாட்டு, கலை, கலாசார நிகழ்வுகளை புகைப்படங்களுடன் அனுப்பிவைக்கலாம். பிரதேசத்தில் நிலவும் பிரச்சினைகள் தொடர்பிலும் எழுதலாம். **அனுப்ப வேண்டிய முகவரி :**
No. 27, Kannathiddy Road, Jaffna. | Tel : 021 222 7557 E-mail : thesiyamnews@gmail.com | Whatsapp : +94 76 567 3339

Rice & Spice
Better Food... Better Mood...
ADDRESS : No. 212, Kasthuriyar Road, Jaffna. | TEL : 0212229420
ORDER NOW
077 7555 456

இளைஞர்களுக்கான தொழில் முயற்சியாண்மை கருத்தரங்கு!!



தற்கால தொழில் தேடுநர்கள் எதிர்கொள் கின்ற சவால்களை வெற்றிகரமாக எதிர்கொள் வதற்கான சந்தர்ப்பங்கள் மற்றும் உள்நாட்டு, வெளிநாட்டு தொழில் வாய்ப்புக்கள் போன்ற விடயங்களை உள்ளடக்கியதாக சாய்ந்தமருது பிரதேச செயலகத்திற்குட்பட்ட தொழில் தேடுகின்ற இளைஞர், யுவதிகளுக் கான தொழில் முயற்சியாண்மை கருத்தர

ங்கு Softa Care நிறுவனத்தின் இணை அனு சரணை மற்றும் கிழக்கு நட்புறவு ஒன்றியத் தின் அனுசரணையில் பிரதேச செயலாளர் எம். எம்.ஆசிக் தலைமையில் பிரதேச செயலக கேட்போர் கூடத்தில் இடம்பெற்றது. இந்நிகழ்வில் வளவாளர்களாக சட்டம் ஒழுங்கு மறு சீரமைப்பு அமைச்சின் முன்னாள் மேலதிக செயலாளரும், வெளிநாட்டு வர்த

தகம் மற்றும் முதலீட்டு மேம்பாட்டு அமைச்சின் முன்னாள் மேலதிக செயலாளருமான ஏ.எல்.எம்.சலீம், பொறியியலாளரும் Softa Care நிறுவனத்தின் நிறைவேற்று பணிப்பாளர், கிழக்கு நட்புறவு ஒன்றியத்தின் தவிசாளரு மான எம்.எம்.நசீர் மற்றும் அதிதிகளாக மன் னார் மாவட்ட சமுர்த்தி பணிப்பாளர் ஐ.அலி யார், கிழக்கு நட்புறவு ஒன்றியத்தின் செயலா ளரும் தபால் அதிபருமான யு.எல்.பைசார், கிழக்கு நட்புறவு ஒன்றியத்தின் பிரதி தவிசா ளர் எம்.எம்.ஜீனாதீன்,பிரதேச செயலக நிதி உதவியாளர் ஏ.சி. முஹம்மட், பிரதம முகா மைத்துவ சேவை உத்தியோகத்தர் எம்.எம். சமூன், திறன் அபிவிருத்தி உத்தியோகத்தர் ஐ.எம்.கஸ்ஸாலி, மனித வள அபிவிருத்தி உத்தியோகத்தர் ஏ.தாஸ்குறான், இளைஞர் சேவை உத்தியோகத்தர் எம்.எம். ஷமீனில் இலாவறி, சிறு தொழில் முயற்சி அபிவிருத்தி உத்தியோகத்தர் நாவீர் அலி மற்றும் பிரதேச செயலக உத்தியோகத்தர்கள், கிழக்கு நட்புறவு ஒன்றியத்தின் நிறைவேற்று உறுப்பினர்கள் உள்ளிட்ட பலர் கலந்து கொண்டனர்.



கதைகள் பேசும்

சிங்கப்பூர் பொறியியலாளர் காரைதீவு அருள் நாதனுக்கு சிட்னியில் இரங்கல் நிகழ்வு.



சிங்கப்பூரில் பொறியியலாளராக பணியாற் றிய காரைதீவைச் சேர்ந்த இளம் சமூக செய ற்பாட்டாளர் அமரர்.சண்முகநாதன் அருள் நாதனின் மறைவையொட்டிய இரங்கல் நிக ழ்வு, ஞாயிற்றுக்கிழமை அவுஸ்திரேலியா விலுள்ள சிட்னி நகரில் நடைபெற்றது. அவுஸ்திரேலியாவில் வாழும் காரைதீவு நண் பர்கள் சார்பில் ஒஸ்கார் முன்னாள் தலை வரும், பிரபல சமூக சேவையாளருமான வீர க்குட்டி விவேகானந்தமூர்த்தி இந் நிகழ்வை ஏற்பாடு செய்து தனது இல்லத்தில் நடாத்தி னார். காரைதீவை பிறப்பிடமாகவும், சிங்கப்பூரை வசிப்பிடமாகவும் கொண்ட அருள்நாதன் (வயது 40) கடந்த 29ம் திகதியன்று காரை தீவில் மாரடைப்பால் திடீரென காலமானது தெரிந்ததே. மரணித்து இரு தினங்களில் அவரது ஞாபகார் த்த இரங்கல் நிகழ்வு, அவுஸ்திரேலியா சிட் னியில் நடைபெற்ற போது அங்குள்ள அவரது காரைதீவு நண்பர்கள் பலரும் கலந்து கொண்டு அன்னாரின் திருவுருவப் படத்திற்கு மலர் மாலை அஞ்சலி செலுத்தி, இரண்டு நிமி டம் மௌன அஞ்சலியும் நிகழ்த்தினார்கள். கலந்து கொண்ட நண்பர்கள் இரங்கல் உரை

நிகழ்த்துகையில்... இளம் சமூக செயற்பாட்டாளரான பொறியிய லாளர் அருள்நாதன் தமிழ் சமுதாயத்தில் ஒரு புரட்சிகர மாற்றத்தினை ஏற்படுத்த கடுமை யாக உழைத்தவர். பல்வேறு அமைப்புக் களை உருவாக்கியும் அமைப்புகளில் இணைந்தும் சமூகநலத்திட்டங்களை நடை முறைப்படுத்தினார். தான்பிறந்த மண்ணை யும் மக்களையும் நேசித்து, அவர்தம் வாழ் வில் எவ்வுழியிலேனும் ஒளியேற்றவும் முழு மையான அபிவிருத்தியைநோக்கி இட்டுச் செல்வவும் அல்லும் பகலும் சிந்தனைசெய்து உழைத்தவர். அருளின் அறவழி வாழ்வு போற்றுகுரியது. அருளின் தூரநோக்குள்ள சிந்தனையையும் அவரின் சிறந்த செயல்திற னும் தனித்துவமானவை. இந்த வெற்றிடம் மீள்நிரப்பு இயலாது. இளைய தலைமுறையின் ஒரு பண்பாளனா கவும் பலருக்கு முன்னோடியாகவும் திகழ்ந் தவர் அமரர்.அருள். அருளின் மறைவினால் துயருறும் அனைவருக்கும்ஆழ்ந்த இரங் கலை தெரிவிப்பதோடு அன்னாரின் ஆத்மா சாந்தியடைய பிரார்த்திக்கின்றோம். என்ற னர்.



வரலாற்று பிரசித்தி பெற்ற திருக்கோவில் சித்திரவேலாயுத சுவாமி ஆலயத் தின் வருடாந்த சங்காபிஷேகம் ஆயை பிரதம குரு சிவஸர் சண்முக மகேஸ் வர குருக்கள் தலைமையில் ஞாயிற்றுக்கிழமை நடைபெற்ற போது....

வெடுக்குநாறி ஆலயத்தினுடைய விக் கிர உடைப்புக்கும் இந்து பௌத்த சங்கத்திற்கும் நேரடி சம்மந்தம்:

முன்னவியின் வவுனியா மாவட்ட செயற்பாட்டாளர் தபாலன் குற்றச்சாட்டு!!!



வெடுக்குநாறி ஆதிவிங்கேஸ்வரர் ஆலயத்தினு டைய விக் கிர உடைப்புக்கும் இந்து பௌத்த சங்க த்திற்கும் நேரடி சம்மந்தம் இருப்பதாக நாம் குற் றம் சாட்டுகின்றோம் என தமிழ் தேசிய மக்கள் முன்னணியின் வவுனியா மாவட்ட செயற்பாட்டா ளர் எஸ்.தபாலன் தெரிவித்துள்ளார். வவுனியா ஊடக அமைப்பத்தில் நேற்று மாலை (03.07) இடம்பெற்ற ஊடக சந்திப்பிலேயே அவர் இவ்வாறு தெரிவித்தார். அவர் மேலும் தெரிவிக் கையில், வவுனியாவில் அண்மைக்காலமாக ஒரு அமைப்பு செயற்பட்டு வருகின்றது. அந்த அமைப்பு தொடர் பாக முகப்புத்தகத்தில் பதிவேற்றம் செய்தமைக் காக நேற்றைய தினம் வவுனியா பொலிஸ் நிலை யத்திற்கு அழைக்கப்பட்டு விசாரணைக்கு உட்ப டுத்தப்பட்டுள்ளேன். இந்து பௌத்த சங்கம் என்ற பெயரில் அண்மை காலமாக ஆலயங்களின் திருவிழாக்களில் நிர் வாகத்தினரின் அனுமதியின்றி ஆலயங்களில் பதாதை ஒன்று கட்டப்பட்டு வருகின்றது. இந்து பௌத்த சங்கம் என்று இயங்கும் அமைப்பு ஐக்கிய தேசியக் கட்சியை பின்புலமாக கொண்ட அமை ப்பு, குருமன்காடு பிள்ளையார் ஆலயத்தின் முன் னால் இருந்த தாகசாந்தி நிலையத்தில் கூட இந்த அமைப்பு தனது பதாதையை போட்டிருந்தது. இதை நான் அவதானித்து எனது முகப்புத்தகத்தில் ஒரு அரசியல் செயற்பாட்டாளராக பொது மக்களுக் கான பொது பிரச்சனை என்ற அடிப்படையில் என க்கு இருக்கும் கருத்து சுதந்திரத்திற்கு அமைய முக ப்புத்தகத்தில் இந்த இந்து பௌத்த சங்கம் என் கின்ற அமைப்பு தேவையற்ற வகையில் தமிழர் களுடைய சைவ ஆலயங்களில் இந்த பதாதை களை தொங்க விடுவது பௌத்தமயமாக்கலை ஏற்படுத்துவதற்காகவும், தேவையற்ற வகையில் மதங்களுக்கு இடையில் பிரச்சனையை ஏற்படுத்த வும் என்ற அடிப்படையில் பதிவேற்றியிருந்தேன். அதற்காக இந்த அமைப்பு சார்ந்து இயங்கும் சில நபர்கள் வவுனியா பொலிசில் முறைப்பாடு செய்து விசாரிக்கப்பட்டது. அதற்கான வாக்குமூலம் பெறப்பட்டது. உண்மையில் இந்த அமைப்பு அண் மைக்காலமாக கணிசமான ஆலயங்களில் இந்த பதாதைகளை தொங்க விடுவதை காண்கின் ரோம். முற்று முழுதாக தமிழர் தாயகத்தில் ஒரு பௌத்த மயமாக்கலை மேற்கொள்வதற்காக திட்டமிட்டு இயங்கும் அமைப்பாக குற்றம் சாட்டுகின்றோம். வெடுக்குநாறி ஆதிவிங்கேஸ்வரர் ஆலயத்தினு டைய விக் கிர உடைப்புக்கும் இந்த அமைப்புக்கும் நேரடி சம்மந்தம் இருப்பதாக நாம் குற்றம் சாட்டுகி ன்றோம்.

அந்த அடிப்படையில் இந்த அமைப்பினுடைய செயற்பாடுகள் தமிழர் தாயகத்தில் வாழைப்பழத் தில் ஊசி ஏற்றுவது போல் பௌத்தமயமாக்கலை செய்வது தான். அதனை நியாயமான முறையில் பதிவேற்றியிருந்தேன். உண்மையில் நாங்கள் பௌத்த மத்திற்கோ, அதன் இனத்திற்கோ எதிரா னவர்கள் இல்லை. பௌத்தம் போதிக்கும் சிந்த னைகளை சிங்களவர் பின்பற்றி இருந்தாலே தமிழர் தாயகத்தில் இவ்வாறான ஆக்கிரமிப்புக் கள் நடைபெறாது என்பது எங்களுடைய கருத்து. தேவையற்ற விதத்தில் சைவ ஆலயத்தில் பௌத்த மதத்தை சேர்க்க வேண்டிய தேவை என்ன..? சைவ ஆலயங்களில் சரியான முறையில் திரு விழாக்கள் நடைபெறுகின்றது. இங்கு ஏன் இந்த அமைப்பு? எதற்கு வந்து தாகசந்தி, சாப்பாடு வழு ந்குவதாக செயற்படுவது, திட்டமிட்டு பௌத்தமய மாக்கலுக்கும், விகாரைகளை கட்டுவதற்குமான செயற்பாடுகளை நகர்த்துவதற்கே. இன்று ஆளும் கட்சியாக இருக்கின்ற ரணில் விக் கிரமசிங்க அவர்களின் ஐக்கிய தேசிய கட்சியை பின்புலமாக கொண்டு மிக விரைவாக இந்த செய ற்பாடு இடம்பெறுகின்றது. ரணில் ஜனாதிபதியாக பதவியேற்ற பின்னர் தான் இது தீவிரமாக நடை பெறுகிறது. பௌத்தமயமாக்கலை செய்வதற்காக வும் மத நல்லிணக்கம் என்ற பெயரில் பௌத்த த்தை முன்னிலைப்படுத்துவதற்காகவே இந்த அமைப்பு செயற்படுகிறது. பொலிசாரின் வாக்கு மூலத்திலும் இதனை தெளிவாக குறிப்பிட்டுள் ளேன். வவுனியா, குருமன்காடு சித்தி விநாயகர் ஆலயத் தின் தாகசாந்தி நிலையத்தில் இந்த அமைப்பின் பதாதை அனுமதி பெறாது தொங்கவிடப்பட்டிருந்த நிலையில் ஆலயத்தின் உட்ப செயலாளர் அதனை அகற்றியிருந்தார். அவர் பொலிசாரின் துணையு டன் மிரட்டப்பட்டு ஆலயநிர்வாக அனுமதி இல் லாமல் மீளவும் பதாதைகளை கட்டியுள்ளார்கள். நந்திக் கொடிகள் காணப்பட்ட இடத்தில் வீதிக்குரிய இடம் எனக் கூறி அப் பதாதை கட்டப்பட்டுள்ளது. இதனை ஏற்க முடியாது. வவுனியாவில் வெடிவைத்தகல்லை ஆக்கிரமித்து கச்சம்சமனங்குளம் என்ற பெயரில் புதிய விகாரை அமைக்கப்பட்டுள்ளது. தையிட்டியில் தனியார் காணியில் அடாத்தாக விகாரை கட்டப்பட்டுள்ளது. குருந்தூர் மலையில் நீதிமன்ற தீர்ப்பை மீறி விகாரை கட்டப்பட்டுள்ளது. இவ்வாறு தமிழர் தாய கத்தில் பௌத்த வல்வளைப்பு நடைபெற்று வரும் நிலையில் வவுனியா மாவட்டத்தில் பௌத்தமய மாக்கலை செய்ய இந்த அமைப்பு நடவடிக்கை எடு த்து வருகின்றது. வவுனியாவில் பல நிலங்கள் ஆக்கிரமிக்கப்பட்டுள்ளன. இவ்வாறான அமைப் பின் ஊடக ஐக்கிய தேசிய கட்சி பௌத்த மயமாக்கலை செய்ய முயல்கிறது. இதனை அனுமதிக்க மாட்டாம். அனுமதிக்கவும் முடியாது. நான் போட்ட பதிவு தொடர்பில் சவாலுக்கு உட்படுத்துகின்றோம். முடியுமானால் நீதிமன்றத்தின் ஊடாக இந்த விடய த்தை கையாளுங்கள். அதற்கு நாம் தயாராக இருக்கின்றோம். பௌத்தமயமாக்கலுக்கு நாம் ஒரு போதும் துணை போக மாட்டோம் என்பதை பொறுப்பான இயக்கம் என்ற அடிப்படையில் பதிவு செய்கின்றேன் எனத் தெரிவித்தார்.

தமிழ் பேசும் மக்களின் தேசிய பத்திரிகை!

ONE SHOP STOP FOR ALL YOUR FURNITURE & DECOR NEEDS

BIG SALE! BIG SAVINGS

மங்களா காட்சியறை

யாழின் தளபாட உற்பத்தியாளர்



Furniture | Furnishing | Contemporary Furniture | Ethnic Furniture | Office Furniture |
Exquisite Dining Sets | Upholstered Sofas | Outdoor & Lawn Furniture | Leather Recliner |
Sheesham Wood Furniture | Ottomans & Chaises | Bedroom Collections | Bunk Beds |
Artifacts | Rugs & Carpets | Mattresses & Poufs | Modular Kitchen | Murals & Paintings & etc.

No. 536, K.K.S. ROAD, JAFFNA, SRI LANKA.

TEL : 021 222 8367 | +94 777 286 069

காலத்தை வெல்லும்
கலை நுட்பத்துடன்
மின்னும் பொன்
நகையால்
மேலும் ஒளிரும்
உங்கள் புன்னகை



மகாநதி ஜீவல்லறி

தங்கப்பவுண் நகை வியாபாரம்

MAKANATHY JEWELLERY

Manufacturers of Gold Jewels

22 கரட் தங்க நகைகள் ஓட்டுக்கு உத்தரவாதத்துடன் செய்து கொடுக்கப்படும்

72A, கஸ்தூரியார் வீதி,
யாழ்ப்பாணம்.

CALL NOW : 077 581 2025

சசிகா லேர்னர்ஸ் SASIKA LEARNERS

- குறிப்பிட்ட காலப்பகுதியில் விரைவான சாரதி அனுமதிப்பத்திரம்
- மும்மொழியிலும் வாகனப் பயிற்சி
- எழுத, வாசிக்கத் தெரியாதவர்களுக்கு விசேட விழியோ வகுப்புகள்
- அனைத்து கிளைகளிலும் வாகனப் பயிற்சியை மேற்கொள்ளலாம்
- தவணைக் கட்டணம் மற்றும் விரும்பிய நேரத்திலான பயிற்சி

தலைமைக் காரியாலயம்

இல.57, வேம்படி வீதி, யாழ்ப்பாணம்.

0777 226 247 / 077 614 0361 / 021 221 7678 / 021 221 7578

www.sasikalearners.com

கிளை நிறுவனங்கள்

வேலணை

வங்காளாம்பல் சந்திரி வேலணை
021 221 5472 / 070 3013 021

மல்லாகம்

கே.கே.ஸ் வீதி

021 224 3393 / 070 3013 014

சங்கானை

ஓடக்கரை வீதி, சங்கானை
021 225 1664 / 070 3013 016

யாழ்ப்பாணம்

இல. 281 கோணிக்கைக்கு கோழை வீதி
021 222 8004 / 070 3015 004

STUDIO
Vista
CAPTURING NATURE BEAUTY

**PROFESSIONAL
PHOTOGRAPHY**



PHOTOGRAPHY STUDIO

BOOK NOW

+94 777 47 4498



EVENT | VIDEO | FASHION | WEDDING |
CORPORATE | MATERNITY | COMMERCIAL |
STUDIOS | FRAMES | ALBUM DESIGNING |
ALBUM MAKING | VIDEO EDITING | MUG &
ALL SUBLIMATION PRINTING...

K.K.S ROAD, THAVADY JUNCTION, KONDAVIL, JAFFNA.

தமிழ் பேசும் மக்களின் தேசிய பத்திரிகை!



அரசு அங்கீகாரம் பெற்று வடமாகாணத்தின் முதல்தர கனரக வாகனப் பயிற்சிப் பாடசாலை...

கிருபா லேனார்ஸ்

கිරुபා லேனார்ஸ் KIRUBAA LEARNERS

- குறிப்பிட்ட காலப்பகுதிக்குள் விரைவான சாரதி அனுமதிப்பத்திரம்.
- எழுத்துப்பரீட்சைக்கு விசேட வீதி ஒழுங்கு வகுப்புக்கள்
- அசோக் லேடன் பஸ் மூலமான கனரக வாகனப் பயிற்சி
- மும்மொழிகளிலும், உங்களுக்கு விரும்பிய நேரங்களிலும் வாகன பயிற்சிகள்.
- சகல கிளைகளிலும் பயிற்சி வகுப்புக்கள்.
- தவணைமுறையில் கட்டணங்கள்.
- இரவிலும் வாகனப் பயிற்சிகள்.



We are a government Approved fully qualified "A" Grade driving school in Sri Lanka.

தலைமையகம்
226, கஸ்தூரியார் வீதி,
யாழ்ப்பாணம்
021 222 4353
0777 22 5292

சுன்னாகம்
021 224 2022
ஆவரங்கால்
021 222 6688

நெல்லியடி
021 226 0700
சித்தங்கேனி
021 225 2500

பருத்திதத்துறை
021 226 1100
சாவகச்சேரி
021 227 0700

பூநகரி
021 320 1818

முழங்காவில்
021 300 6544

விஸ்வமடு
021 320 1515

மன்னார்
023 225 1656

கிளிநொச்சி
021 228 5505

வவுனியா
024 222 7777



தமிழ் பேசும் மக்களின் தேசிய பத்திரிகை!

இப்பத்திரிகை அகரவ் பள்ளிகேசன் (பிறைவேறு) லிமிடெட் நிறுவனத்தினால், யாழ்ப்பாணம், கண்ணாதிட்டி வீதியில் 27ஆம் இலக்கத்திலுள்ள பணிமனையில் தயாரிக்கப்பட்டு, மின்னிறழாக வெளியிடப்படுகிறது.